

एनएचएआई के प्रोजेक्ट में मॉनिटरिंग करेगा आईआईटी

इंदौर | शनिवार को आईआईटी इंदौर और एनएचएआई के बीच एक समझौते पर हस्ताक्षर हुए। इसके तहत आईआईटी इंदौर निर्माण की क्वालिटी सुनिश्चित करने, अलॉइनमेंट करेक्शन और अन्य सेवाओं के लिए एनएचएआई की मदद करेगा। समझौते में यह भी तय किया गया कि आईआईटी इंदौर निर्माण द्वारा हटाए गए पेड़ों को गोद लेगा और अपने परिसर में उन्हें ट्रांसप्लांट करेगा। इसके लिए पेड़ों के ट्रांसप्लांट की कार्रवाई वन विभाग के साथ मिलकर की जाएगी। आईआईटी इंदौर के जनसेपक अधिकारी सुनील कुमार ने बताया कि इस समझौते के तहत सड़क सुरक्षा और मध्य भारत में हाईवे निर्माण की गुणवत्ता को सुधारने को लेकर काम किया जाएगा। समझौता पर हस्ताक्षर एनएचएआई की तरफ से रीजनल ऑफिसर विवेक जायसवाल और इंदौर के प्रोजेक्ट डायरेक्टर मनीष असाठी ने और आईआईटी इंदौर की तरफ से संस्था के निदेशक प्रो. सुहास जोशी ने किए। इस अवसर पर डीन ऑफ इंफ्रास्ट्रक्चर हेड ऑफ सिविल इंजीनियरिंग और अन्य वरिष्ठ अधिकारी भी मौजूद थे।